

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನರಸಿಂಹಾಚಾರ್ಯಸ್ವಾಮೀ ವಿರಚಿತಾ  
॥ ಶ್ರೀತೋಯಾದ್ರಿರಂಗನಾಥಸ್ತುತಿಃ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀತೋಯಾದ್ರಿರಂಗನಾಥಸ್ತುತಿಃ ||

ಕಮಲಾನಯನಾಂಚಲನೀಲಮಹೋ -

ದ್ವಿಗುಣೀಕೃತಚಾರುಶರೀರರುಚೇ |

ಪರಿಪಾಲಯ ಭಕ್ತಜನಾನ್ ಕೃಪಯಾ

ಜಲಪರ್ವತನಾಯಕ ! ರಂಗಪತೇ || 1 ||

ನಲಿನಾಯತಲೋಚನ ! ಲೋಕಪತೇ !

ಭವಪಾಶವಿಮೋಚನಬದ್ಧಮತೇ ! |

ಅವಧಾರಯ ಸಂಸ್ತವನಂ ಕವನಂ

ಜಲಪರ್ವತಮೌಲಿಮಣೇ ! ಭಗವನ್ ! || 2 ||

ಬಹುಜನ್ಮಸಹಸ್ರಕೃತ್ಯೈಃ ಸುಕೃತ್ಯೈಃ

ತ್ವಯಿ ಭಕ್ತಿರುದೇತ್ಯಮಲಾ ಭಗವನ್ |

ಇತಿ ವೇದ್ಮಿ ಭವತ್ಪದಭಕ್ತಿವಶಾತ್

ಸ್ತುತಿರೇವಮಭೂತ್ ಜಲಶೈಲಪತೇ || 3 ||

ತವ ಪಾದಸರೋಜನಿಬದ್ಧಮತಿಂ

ತವ ದಿವ್ಯಕಥಾಶ್ರವಣೈಕರತಿಂ |

ತವ ಸತ್ಕರುಣೈಕನಿರೂಪ್ಯಗತಿಂ

ಪರಿಪಾಲಯ ಮಾಂ ಜಲಶೈಲವಿಭೋ || 4 ||

ಅಹಿರಾಜಸುಪರ್ಣಚಮೂಪತಿಭಿಃ

ವಿಹಿತಾಖಿಲಕಿಂಕರವೃತ್ತಿರಭೂಃ |

ಕಥಮೇವಮಹಂ ಕರವಾಣಿ ವಿಭೋ !

ತವ ದಾಸ್ಯಮಹೋ ! ಉದಕಾದ್ರಿಪತೇ || 5 ||

ಭೃಗುನಾರದಮೌನಿಮನಃಕಮಲೇ  
ಕಮಲಾಹೃದಯೇ ಶ್ರುತಿಮೌಲಿತಲೇ |  
ನಗಮೂರ್ಧನಿ ಪನ್ನಗಮೂರ್ಧನಿ ವಾ  
ಮಮ ಮೂರ್ಧನಿ ವಾ ತವ ವಾಸರುಚಿಃ || 6 ||

ಸ್ಥಿತಮಾಸಿತಮತ್ರ ಗತಂ ಶಯಿತಂ  
ಭವತೇತಿ ಜಗೌ ಪರಕಾಲಮುನಿಃ |  
ಜಲಸನ್ನಿಭಶಾಂತನೃಸಿಂಹತನು -  
ತ್ರಿಪದಕ್ರಮರಂಗಪತಿಪ್ರಥಯಾ || 7 ||

ಜಗತಾಂ ಸೃಜನಂ ಪರಿಪಾಲನಮ -  
ಪೃಥ ಸಂಹರಣಂ ಬತ ಲೀಲತಯಾ |  
ಕುರುಷೇ ಭಗವನ್ ! ಕೃಪಯಾ ಪರಯಾ  
ನ ಸಮೋಽಪ್ಯಧಿಕಸ್ತವ ರಂಗಪತೇ || 8 ||

ಜಗದೇತದುದೇತಿ ಸಮೇತಿ ಲಯಂ  
ಸಕಲಂ ಚ ತವೇಕ್ಷಣಮಾತ್ರವಶಾತ್ |  
ತದಪಿ ಸ್ವಯಮೇವ ವಿಧಾತುಮನಾ  
ಅವತಾರಗಣಾನ್ ವಹಸೀಹ ಹರೇ || 9 ||

ಝಷಕೂರ್ಮವರಾಹನೃಸಿಂಹತಯಾ  
ವಟುಭಾರ್ಗವರಾಮಹಲಾಂಕತಯಾ |  
ಅಪಿ ಕೃಷ್ಣತಯಾ ಬಹುವೇಷಯುಜೇ  
ಜಗದೀಶ ! ನಮಃ ಕರುಣೈಕಜುಷೇ || 10 ||

ಉಪಧಾಯ ಚ ದಕ್ಷಿಣಬಾಹುವರಂ  
ಪ್ರವಿಸಾರ್ಯ ಕರಂ ತ್ವಿತರಂ ಮಧುರಂ |  
ಶುಭಲಕ್ಷಣ ! ದಕ್ಷಿಣದಿಗ್ವದನಃ  
ಶಯಿತೋಽಸಿ ಚರಾಚರಲೋಕಪತೇ || 11 ||

ಜಲಪರ್ವತ ಏಷ ಪರತ್ವಗುಣಂ  
ಸುಲಭತ್ವಮಪಿ ಪ್ರತಿಪಾದಯತೇ |  
ಅಧಿಕಂ ಹಿ ವಿನಾ ಶ್ರಮಮತ್ರ ಜನಾಃ  
ತವ ದರ್ಶನಭಾಗ್ಯಮುಪಾದದತೇ || 12 ||

ಸ್ಥಿತಿಸಂಯಮಸೃಷ್ಟಿವಿನೋದಕಥಾಂ  
ಪರಿಕಲ್ಪ್ಯ ಪುರಾಕೃತಕರ್ಮಫಲಂ |  
ಅನುಭಾವಯಸಿ ಪ್ರಜಯಾ ಕೃಪಯಾ  
ಹ್ಯಪುನರ್ಭವಮೋಕ್ಷವಿಧಾನಧಿಯಾ || 13 ||

ಅತಿವೇಲಮಹಾಘಸಮುದ್ರಮಿಮಂ  
ಕಥಮೀಶ ! ತರೇಯಮಮೇಯಭಯಂ |  
ಕರುಣೋಡುಪಮದ್ಯ ನ ಯಚ್ಛಸಿ ಚೇತ್  
ಜಲಪರ್ವತಶೇಖರ ! ರಂಗಪತೇ || 14 ||

ವಿಮುಖೀಕುರು ಮಾಂ ಜಲಶೈಲಪತೇ !  
ವಿಷಯಾನುಭವಾತ್ ವಿಷತುಲ್ಯನಯಾತ್ |  
ಮಮ ದೇಹಿ ವಿಭೋ ! ಧ್ರುವಸಂಸ್ಮರಣಂ  
ಸುಮುಖೀಭವ ದೈವತಮೌಲಿಮಣೇ || 15 ||

ಕರಣತ್ರಿತಯೇನ ಭವದ್ಭಜನಂ  
ಕರವಾಣಿ ಸದಾ ನಿರುಪಾಧಿಮುದಾ |  
ಭುವಿ ವಾ ದಿವಿ ವಾ ನಿರಯೇಽಪ್ಯಥ ಭೋಃ !  
ಇದಮೇವ ವ್ಯಣೇ ! ಜಲಶೈಲಮಣೇ || 16 ||

ಭವತಾಪದವಾನಲದಗ್ಧಮಿದಂ ಜಗದದ್ಯ ಸುಧಾಮಯದೃಜ್ಜಿಚಯ್ಯೈಃ |  
ಪುನರೇಧಯ ಸಾಧಯ ಲೋಕಹಿತಂ ಜಲಶೈಲನಿವಾಸ ! ರಮೇಶ ! ಹರೇ || 17 ||

|| ಇತಿ ಶ್ರೀತೋಯಾದ್ರಿರಂಗನಾಥಸ್ತುತಿಃ ಸಮಾಪ್ತಾ ||